

ഉത്തരം

പി.എസ്.സി. ഡിപ്പാർട്ട്മെന്റ് പരീക്ഷകൾക്കായി ചാലക്കുടിയിൽ പരീക്ഷാ സെന്റർ അനുവദിക്കുന്നതിനുള്ള സാധ്യത കേരളാ പബ്ലിക് സർവ്വീസ് കമ്മീഷൻ പരിശോധിച്ചുവരുന്നു.

പി.എസ്.സി. അംഗങ്ങളുടെ എണ്ണം

86 (1708) ശ്രീമതി കെ. എസ്. സലീഖ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) ഈ സർക്കാർ അധികാരമേൽക്കുമ്പോൾ പി.എസ്.സി. അംഗങ്ങളുടെ എണ്ണം എത്രയായിരുന്നു ; ആയത് ഇപ്പോൾ എത്രയാണ് ;

(ബി) എത്രപേരെയാണ് ഇപ്പോൾ കൂടുതലായി പി.എസ്.സി. അംഗങ്ങളാക്കിയത് ; ഇതിന് മുമ്പ് പി.എസ്.സി. അംഗങ്ങളുടെ എണ്ണം വർദ്ധിപ്പിച്ചത് എന്നാണ് ;

(സി) പി.എസ്.സി. അംഗങ്ങളുടെ എണ്ണത്തിൽ കേരള സംസ്ഥാനം എത്രാം സ്ഥാനത്താണെന്ന് അറിയാമോ ;

(ഡി) ഇപ്പോഴുള്ള പി.എസ്.സി. അംഗവർദ്ധന പ്രകാരം പ്രതിവർഷം ശമ്പളം, മറ്റ് ആനുകൂല്യങ്ങൾ എന്നിവ നൽകുകവഴി ശരാശരി എത്ര തുകയുടെ അധിക ചെലവാണ് നേരിടേണ്ടിവരുന്നത് ; വിശദമാക്കുമോ ;

(ഇ) പി.എസ്.സി.-യിൽ എത്ര ജീവനക്കാരുടെ തസ്തിക ഒഴിഞ്ഞു കിടക്കുന്നു ;

(എഫ്) ജീവനക്കാരുടെ തസ്തിക നികത്തുന്നതിന് പകരം പി.എസ്.സി. അംഗങ്ങളുടെ എണ്ണം വർദ്ധിപ്പിച്ചതുകൊണ്ട് സംസ്ഥാനത്തിനുണ്ടാകുന്ന പ്രയാജനമെന്തെന്ന് വിലയിരുത്തിയിട്ടുണ്ടോ ; എങ്കിൽ വിശദമാക്കുമോ ;

(ജി) മന്ത്രിമാരുടെ എണ്ണത്തെക്കുറിച്ചും കൂടുതലുള്ള പി.എസ്.സി. മെമ്പർമാരുടെ എണ്ണക്കുറയ്ക്കാൻ നടപടി സ്വീകരിക്കുമോ ;

(എച്ച്) പി.എസ്.സി. അംഗങ്ങളുടെ നിയമനത്തിന് സ്വീകരിക്കേണ്ട അടിസ്ഥാന യോഗ്യതകൾ എന്തെല്ലാമാണ് ;

(ഐ) എങ്കിൽ എന്ത് യോഗ്യതകളുടെ അടിസ്ഥാനത്തിലാണ് പുതിയ അംഗങ്ങളെ നിയമിച്ച് ഉത്തരവായത് ; ഇവർ ഓരോരുത്തരുടെയും യോഗ്യതാ മാനദണ്ഡവും എന്ത് മാനദണ്ഡപ്രകാരമാണ് ഇവരെ നിയമിച്ച് ഉത്തരവാക്കിയതെന്നും സാമൂഹിക-അക്കാദമിക് തലങ്ങളിൽ കഴിവ് തെളിയിച്ചിട്ടുള്ളവരെന്നോ എന്നതും വ്യക്തമാക്കുമോ ?

ഉത്തരം

(എ) ഈ സർക്കാർ അധികാരമേൽക്കുമ്പോൾ ചെയർമാൻ ഉൾപ്പെടെ പി.എസ്.സി. അംഗങ്ങളുടെ എണ്ണം പതിനെട്ടായിരുന്നു. ഇപ്പോൾ ചെയർമാൻ ഉൾപ്പെടെ 21 അംഗങ്ങൾ നിലവിലുണ്ട്.

(ബി) മൂന്ന് പേരെയാണ് ഇപ്പോൾ കൂടുതലാണ് പി.എസ്.സി. അംഗങ്ങളാക്കിയത്. 30-12-2004-ാണ് ഇതിന് മുമ്പ് പി.എസ്.സി. അംഗങ്ങളുടെ എണ്ണം വർദ്ധിപ്പിച്ചത്.

(സി) അങ്ങനെയൊരുതരമു പഠനം നടത്തിയിട്ടില്ല.

(ഡി) പ്രതിവർഷം 50,94,792 രൂപ അധികച്ചെലവ് പ്രതീക്ഷിക്കുന്നു.

(ഇ) അന്യത്ര സേവന വിഭാഗത്തിൽ അനുവദിച്ചിട്ടുള്ള സിസ്റ്റം അഡ്മിനിസ്ട്രേറ്റർ, ലൈബ്രറിയൻ, ഹാർഡ് വെയർ എഞ്ചിനീയർ എന്നീ തസ്തികകൾ ഒഴിഞ്ഞുകിടക്കുന്നു.

(എഫ്) പബ്ലിക് സർവ്വീസ് കമ്മീഷൻ അംഗങ്ങളുടെ എണ്ണം വർദ്ധിപ്പിച്ചതിലൂടെ കമ്മീഷന്റെ പ്രവർത്തനങ്ങൾ കൂടുതൽ കാര്യക്ഷമമാക്കാമെന്ന് ലക്ഷ്യമിടുന്നു.

(ജി) പരിഗണനയിലില്ല.

(എച്ച് & ഐ) ഇന്ത്യൻ ഭരണഘടനയുടെ ആർട്ടിക്കിൾ 318(1) പ്രകാരം പി.എസ്.സി. അംഗങ്ങളിൽ ഏകദേശം പകുതിപ്പേർക്ക് കേന്ദ്ര/സംസ്ഥാന സർവ്വീസിൽ കുറഞ്ഞത് 10 വർഷത്തെ പ്രവർത്തന പരിചയമുണ്ടായിരിക്കണമെന്ന് നിബന്ധന ചെയ്തിട്ടുണ്ട്. പബ്ലിക് സർവ്വീസ് കമ്മീഷനിൽ ഭരണഘടനാ പരമായി നിക്ഷിപ്തമായിട്ടുള്ള ചുമതലകൾ നിറവേറ്റുന്നതിന് സഹായകരമായ സംഭാവനകൾ നൽകാൻ കഴിവുള്ളവരെന്ന് പൊതുമാനദണ്ഡത്തിന്റെ അടിസ്ഥാനത്തിലാണ് അംഗങ്ങളെ നിയമിക്കുന്നത്. വ്യക്തിപരമായ പ്രത്യേക മാനദണ്ഡങ്ങൾ ഇക്കാര്യത്തിൽ പ്രസക്തമല്ല.

വിമുക്തഭട വികസന പുനരധിവാസ കോർപ്പറേഷൻ നിയോഗിച്ച സമിതിയുടെ റിപ്പോർട്ട്

87 (1707) ശ്രീ കെ. ദാസൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സംസ്ഥാനത്തുള്ള വിമുക്തഭടന്മാരുടെ പ്രശ്നങ്ങൾ പഠിക്കുന്നതിന് വിമുക്തഭട വികസന പുനരധിവാസ കോർപ്പറേഷൻ നിയോഗിച്ച സമിതിയുടെ റിപ്പോർട്ട് ലഭിച്ചിട്ടുണ്ടോ ;

(ബി) റിപ്പോർട്ടിലെ നിർദ്ദേശങ്ങൾ എന്തെല്ലാം ; വിശദമാക്കാമോ ;

(സി) പ്രസ്തുത റിപ്പോർട്ടിലെ നിർദ്ദേശങ്ങൾ അനുസരിച്ച് എന്തെങ്കിലും നടപടികൾ സ്വീകരിച്ചിട്ടുണ്ടോ ?

ഉത്തരം

(എ) ഉണ്ട്